

غار کی چٹیل



بکٹ و بکٹسی

بچوں کے لئے دلچسپ کہانی

غدار کے چڑیلے

ایم۔ ایس۔ ناز

ملنے کا پتہ :-

سیف کے مکان کی

۱۱۔ امین بلڈنگ۔ ابراہیم رحمت لہ روڈ بمبئی۔
۲۰۰۰۳

کاتب : سید حامد الدین

معالیہ کے اونچے اونچے پیاروں کی ایک بستی کے قریب کہیں
 ایک غار میں بد صورت بڑھیا رہتی تھی۔ اس یاس کے گاؤں والے اس
 بڑھیا کی عمر دوسو سال سے بھی اوپر ہاتھ تھے۔ وہ واقعی ایک
 عجیب و غریب قسم کی بڑھیا تھی۔ اس کے جسم اور چہرے پر بھی
 بال ہی بال تھے۔ اس کے سر کے سارے بال سفید ہو چکے
 تھے، مگر چہرے کے بال ابھی کالے تھے۔ بڑھیا کا رنگ بھی
 سیاہ کالا تھا۔ اس کی طوطے جیسی ٹیڑھی ناک سے لوگ
 بہت ڈرتے تھے۔

وہ بڑھیا ہمیشہ غار میں چھپی بیٹھی رہتی بہت کم باہر نکلتی
 اکثر لوگوں کا خیال تھا کہ وہ چڑیل ہے بعض اسے
 حادو گرنی سمجھ کر اس سے ڈرتے تھے۔
 بستی کا ہر شخص، اس پر اسرار بڑھیا سے نفرت کرتا تھا۔
 اور اگر وہ کبھی غار سے نکل کر بستی کی طرف آتی تو مائیں
 اس سے اپنے بچوں کو چھپا لیتی کہ کہیں وہ اس کے منحوس
 چہرے کو دیکھ کر خوف زدہ نہ ہو جائیں۔ جب وہ غار سے
 نکلتی تو لوگ کہتے :
 ”لو اب بستی پر کوئی نہ کوئی آفت ضرور آئے گی۔“

اسی بستی میں ایک اور بوڑھی عورت بھی رہتی تھی۔ یہ عورت بستی میں سب سے زیادہ غریب تھی۔ اس کا ایک ہی بیٹا تھا۔ جسے بوڑھی عورت لاد پیار سے ککو کہہ کر تھی۔

اس لڑکے کا نام طارق تھا۔ اس کی عمر تیرہ سال کے لگ بھگ تھی۔ وہ بچپن ہی میں یتیم ہو گیا تھا۔ اسے اپنی ماں سے بڑی محبت تھی۔ ماں بھی اس کے بغیر ایک لمحہ زندہ نہ رہ سکتی تھی ککو اپنی بھینس چرانے کے لئے باہر جاتا تو ماں اس کی داپسی تک۔ اس کا انتظار کرتی رہتی اور اس کی زندگی کے لئے دعائیں مانگتی رہتی۔

دونوں ماں بیٹے، غریبی کی زندگی گزار رہے تھے بستی میں ان کا ایک چھوٹا سا مکان تھا اور گزر اوقات کے لئے پانچ بھینس تھیں۔ ککو روزانہ ان بھینسوں کا دودھ بستی میں بیچ آتا۔ سال میں دو مرتبہ ماں بیٹے کو بھینسوں کی اون بیچ کر کچھ پیسے مل جاتے تھے۔ یہ اون بھی گاؤں والے ان سے اونے پونے داموں پر خرید لیتے تھے۔ یوں ان کی زندگی کے دن گزر رہے تھے۔

طارق بڑا نیک، شریف اور اچھا لڑکا تھا۔ وہ ہر روز صبح سویرے اٹھتا۔ بستی میں جا کر دودھ بیچتا، مگر غصہ اس کا دودھ بچا کر رکھ لیتا اور جب بھینس چرانے کے لئے

باہر جاتا، تو وہ دودھ غار میں رہنے والی بڑھیا
کو دے دیتا۔ جس کو پی کر وہ اپنا پیٹ بھر لیتی۔ پھر اگر
اس کا کوئی کام ہوتا تو وہ بھی کر دیتا اور بڑھیا
اسے ہزاروں دعائیں دیتی۔

ککو دراصل نیک اور شریف ہونے کے ساتھ ساتھ
بہادر بھی تھا۔ اسے غار والی بد صورت بڑھیا سے بالکل
ڈر نہیں لگتا تھا۔ بلکہ وہ گھنٹوں اس کے پاس بیٹھ کر کہانیاں
سُنا رہتا۔ بستی والوں کو جب اس بات کا علم ہوا تو
وہ ککو کی ماں کے پاس چل کر آئے اور کہنے لگے :

”او بڑھیا! ہمیں معلوم ہوا ہے کہ تیرا لڑکا ہر روز غار
کی چڑیل کے پاس جاتا ہے۔ یہ بات ہم برداشت نہیں کر
سکتے۔ کان کھول کر سن لے! اگر تمہیں اس بستی میں رہنا
ہے تو اپنے بیٹے کو منع کر دو کہ وہ وہاں نہ جایا کرے۔
ہم نہیں چاہتے کہ ہماری بستی کا کوئی فرد اس بوڑھی چڑیل
سے میل ملاقات رکھے۔“

بڑھیا غریب تھی۔ جھکڑا نہیں کرنا چاہتی تھی۔ اس نے
انہیں تسلی دی اور کہا: ”تم بے فکر رہو! میرا بیٹا شام کو
گھر آئے گا تو میں آج ہی اس کی خبر لوں گی۔“
شام کے قریب جب ککو گھر آیا تو ماں نے اس سے بستی

دلوں کی شکایت کا ذکر کیا۔

وہ پہلے تو خاموش رہا۔ پھر کہنے لگا :

”ماں! جھوٹ بولنے سے مجھے سخت نفرت ہے۔ میں
نہیں چاہتا کہ آپ سے کوئی بات چھپاؤں۔ میں غار میں
رہنے والی بڑھیا کے پاس جاتا ضرور ہوں، لیکن اس
جذبے کے ساتھ کہ اس بڑھیا کی خدمت کروں۔ کیوں کہ
جس طرح اس دنیا میں ہمارا کوئی نہیں، اسی طرح اس
بڑھیا کا بھی اس دنیا میں اللہ کے سوا اور کوئی نہیں۔ وہ
تو بالکل ہی اکیلی ہے ماں! ہم تو پھر بھی دو ہیں۔“

”وہ تو ٹھیک ہے بیٹا! مگر سب لوگ کہتے ہیں کہ غار
والی بڑھیا منحوس ہے۔ چڑیل ہے۔ جادوگر فی ہے۔ پھر تم
اس کے پاس کیوں جاتے ہو! نہ جایا کرو میرے لالہ!
”ماں نے اپنے بیٹے کو پیار کرتے ہوئے کہا۔

ککڑ کی آنکھوں میں آنسو آگئے۔ وہ اداس اداس لہجے
میں بولا : ”ماں! یہ غلط ہے کہ غار میں رہنے والی
بڑھیا منحوس ہے۔ چڑیل ہے۔ میں کافی عرصہ سے اس کے
پاس روزانہ جا رہا ہوں۔ میں نے تو آج تک اس میں چڑیلوں
والی کوئی بات نہیں دیکھی۔ میں تو صرف خدا کے خوف
سے اس کی کھوٹی بہت خدمت کر دیتا ہوں اور وہ مجھے

اس کے بدلے میٹھی میٹھی کہانیاں سناتی ہے۔

ماں نے پوچھا : ”وہ تمہیں کس قسم کی کہانیاں سنایا کرتی ہے؟“ ککو فوراً بول اٹھا :

”بڑی پیاری پیاری کہانیاں ماں ! اب دیکھو آج ہی اس نے مجھے ایک انصاف پسند بادشاہ کی کہانی سنائی ہے۔ آپ بھی سنیں گی ماں؟“

”ماں ! آج مجھے سناؤ وہ کہانی۔“ ککو کہانی سنانے لگا :
”بڑا بھیا کہتی ہے کہ پرانے زمانے میں بادشاہ بڑے

آن داتا اور رحم دل ہوا کرتے تھے۔ وہ رعایا کی خوشیوں پر اپنی خوشیاں قربان کر دیا کرتے تھے۔ ایسے بادشاہ

اکثر جانوروں کی بولیاں بھی سمجھ لیتے تھے۔ ایسا ہی ایک بادشاہ اپنے عدل و انصاف اور رحم دلی کی وجہ سے بڑا

مشہور تھا۔ ایک دن وہ اپنے دربار میں بیٹھا ہوا تھا کہ اچانک ایک کیوٹر اڑتا اڑتا آیا اور بادشاہ کی گود میں

بیٹھ گیا اور خوف کے مارے اپنی آنکھیں بند کر لیں۔ ڈر سے اس کے سر بھی لرز رہے تھے اور ننھے سے جسم میں اس کا نازک

نازک دل زور زور سے دھڑکنے لگا۔ بادشاہ نے کیوٹر کی یہ حالت دیکھ کر اسے اپنے سینے سے لگا لیا اور پھر پیار سے

اس کے سروں پر ہاتھ پھیرتے ہوئے پوچھا :

” اے کبوتر! تمہیں کیا تکلیف پہنچی ہے۔ کیوں تم اتنے
 خوف زدہ ہو کر کانپ رہے ہو؟ “ کبوتر نے جواب دیا:
 ” اے رحم دل بادشاہ! مجھے اس خوشخوار بلی کے بچے
 سے بچا لیجئے جو کئی دنوں سے میرے پیچھے ہاتھ دھو کر
 بڑی ہوتی ہے۔ میں جب بھی دانہ چکنے کے لئے زمین پر
 بیٹھتا ہوں تو وہ مجھے شکار کرنے کے لئے لپک پڑتی ہے۔
 اب میں کئی روز سے بھوکا ہوں۔ “ ابھی کبوتر نے اپنی بات مکمل
 کی ہی تھی کہ ادھر سے میاؤں میاؤں کرتی ہوئے ایک بلی آگئی۔
 کبوتر سہم کر پھر بادشاہ کے سامنے سے حٹ گیا اور بولا:
 ” دیکھئے بادشاہ سلامت! یہ بلی یہاں بھی آن پہنچی ہے۔
 میری مدد کیجئے “ بادشاہ نے بلی کی طرف دیکھا تو وہ اپنی
 مونچھوں پر زبان پھر کر کہنے لگی: ” یہ کبوتر میرا شکار ہے
 مہربانی کر کے آپ مجھے اس کو کھانے دیجئے “ بادشاہ نے کہا:
 ” یہ بے چارہ میرے پاس پناہ لینے کے لئے آیا ہے، اس لئے
 میں اسے تمہارے حوالے نہیں کر سکتا۔ کمزور کو طاقتور سے بچانا
 ایک بادشاہ کا سب سے بڑا فرض ہے۔ اس لئے بی مانو! تم اسے
 چھوڑ دو اور کوئی دوسرا شکار تلاش کرو۔ “
 بی مانو بھی بڑی چالاک تھی۔ اس نے بادشاہ کے پیور دیکھتے ہوئے کہا:
 ” اے بادشاہ! تمہارے انصاف کی دُور دُور تک دھوم ہے،

مگر تم نے تو میری غذا بھی مجھ سے چھین لی ہے۔ میں کئی روز
 سے بھوکے ہوں اور تم مجھے کوئی دوسرا شکار تلاش کرنے کے
 لئے کہہ رہے ہو۔ کیا یہی ہے تمہارا انصاف؟“

اب بادشاہ کے پاس بلی کے سوال کا کوئی جواب نہ تھا۔
 اس نے تھوڑی دیر سوچنے کے بعد کہا: ”اگر تم واقعی بھوکے ہو
 اور میں تمہاری غذا چھین لی ہے تو تم اس کبوتر کے بدلے میں
 جو کچھ بھی مجھ سے مانگو گی، میں دوں گا۔“ بلی نے کہا: ”چلے ٹھیک
 ہے۔ مجھے اس کبوتر کے وزن کے برابر اپنے جسم کا گوشت کاٹ کر دیجئے۔“

بادشاہ نے یہ سنا تو اس کے پاؤں تلے سے زمین نکل گئی لیکن
 وہ بلی کو زبان دے چکا تھا اور اب وہ اپنی زبان سے پھر نہیں سکتا تھا۔
 سارے دربار میں خاموشی چھاٹی ہوئی تھی۔ سب وزیر امیر بادشاہ
 کے جواب کا انتظار کر رہے تھے۔ درباریوں نے گزارش کی:
 ”ظلم سبحانی! آپ ہرگز ایسا نہ کریں، بلکہ اس لالچی اور گستاخ بلی
 کو کھانے کے لئے کچھ اور دے دیں۔“ اس پر بلی نے کہا:
 ”بادشاہ کے گوشت کے سوا کسی اور چیز سے میری بھوک نہیں مٹے گی۔“

بادشاہ کو اپنے وعدے کا احساس تھا۔ وہ اپنے وزیروں اور
 درباریوں کی مرضی کے خلاف اسے ہر صورت میں پورا کرنا چاہتا تھا۔
 بادشاہ نے غلام کو ترانہ دلانے کا حکم دیا۔ جب ترانہ ڈالیا تو
 بادشاہ نے خیر نکال کر وزیر کو دیا اور کہا: ”لو یہ خیر اور ہماری نیند لی

کا گوشت کاٹو۔“ وزیر میں بھلا کہاں اتنی ہمت تھی کہ وہ یہ
 ستاخی کرتا۔ اس نے سر جھکا لیا اور خاموش کھڑا رہا۔ پھر بادشاہ
 ۷ دربار میں موجود ہر شخص سے یہی کہا مگر کسی میں اتنی جرأت نہ تھی
 وہ آگے بڑھ کر بادشاہ کا گوشت کاٹتا۔ بادشاہ جھنجھلا اٹھا،
 ”تمک حرامو! تم سب بزدل ہو۔ لاؤ فخر مجھے دو، میں خود ہی
 فرض انجام دوں گا۔“ بادشاہ نے ترازو غلام کے ہاتھ میں دے دیا
 اب پلڑے میں سمیٹے ہوئے کبوتر کو بڑے پیار سے رکھا اور اپنے ہاتھوں
 سے گوشت کاٹ کاٹ کر وزن کرنے لگا۔ کہتے ہیں کہ وہ جتنی مرتبہ
 ہی پلڑے میں گوشت ڈالتا کبوتر والی پلڑا زیادہ بھاری ہو جاتا۔
 یہاں تک کہ اس کے بدن کا آدھا گوشت کٹ کر پلڑے میں چلا گیا۔
 لیکن پھر بھی کبوتر کے برابر وزن پورا نہ ہو سکا۔

اب تو بادشاہ درد اور تکلیف سے نڈھال ہو چکا تھا اور نیا
 ٹکڑا کاٹنے کی اس میں ہمت نہ رہ گئی تھی لیکن اس کے باوجود اسے
 پنا وعدہ پورا کرنے کا احساس تھا اس نے خیر ایک طرف رکھ دیا اور بلی
 سے کہا: ”بی مانو! میں نے اپنے بدن کا آدھے سے زیادہ گوشت
 تمہارے لئے پلڑے میں ڈال دیا ہے، مگر افسوس وزن اب بھی برابر
 نہیں ہوا۔ اب میرا ہاتھ وہاں نہیں پہنچ سکتا جہاں سے گوشت کٹ
 سکتا ہے۔ اب یہی ایک صورت ہو سکتی ہے کہ تم یہاں آ کر میرے پاس
 تخت پر بیٹھ جاؤ۔ اور میرا گوشت کھانا شروع کر دو، میں آف

تک بھی نہیں کروں گا۔ جب تمہارا پیٹ بھر جائے تو مجھے
 چھوڑ کر چلی جانا۔ تب میرا وعدہ بھی پورا ہو جائے گا۔ اور ہاں
 کیوٹر کو تو اب بھی میں تجھے نہیں کھانے دوں گا۔
 یہ کہہ کر بادشاہ تخت پر لیٹ گیا اور بلی کے قریب آنے کا انتظار
 کرنے لگا۔ بادشاہ کے یہ الفاظ سن کر وزیر اور درباری حیران
 تھے۔ وہ سارا منظر چپ چاپ کھڑے دیکھ رہے تھے۔
 بادشاہ کے جسم سے خون بہہ بہہ کر فرش پر بلی کے قریب
 جا پہنچا تھا۔ اچانک پلٹے ہیں سے کیوٹر اڑا اور بلی کے سائی
 جا کر بیٹھ گیا۔ اور پھر۔
 آن کی آن ہیں کیوٹر اور بلی دونوں غائب ہو گئے اور
 اب ان کی جگہ دو بزرگ کھڑے تھے۔ ان کے چروں سے نوریں رہا تھا
 ایک بزرگ بادشاہ کے قریب گئے اور کہنے لگے :
 اے الصاف پسند بادشاہ ! ہم تو تمہارے عدل و انصاف
 اور تمہاری رعایا پروری کا امتحان لینے آئے تھے۔ تم اس پر
 کامیاب رہے ہو۔ تمہارے ایک ننھے منے کیوٹر کی جان بچا
 کے لئے اپنی جان کا نذرانہ پیش کر دیا۔ ہم تم سے بہت خوش ہوئے
 اتنا کہہ کر اس بزرگ نے بادشاہ کے زخموں پر ہاتھ
 پھیرا۔ جس سے بادشاہ کا بدن پھر ویسے کا ویسا ہو گیا اور
 دونوں بزرگ غائب ہو گئے۔

ماں نے یہ کہانی سنی تو خوش ہو کر بیٹے کو مٹھ چوم لیا۔
کلو کہنے لگا: "ماں! کسی غریب اور بے سہارا بوڑھی
عورت کی خدمت کرنا کوئی گناہ تو نہیں ہے۔"

اس کے بعد وہ پھر غار میں رہنے والی بڑھیا سے ملنے
کے لئے چلا گیا۔ اس طرح نئی دن گزر گئے۔ بستی والوں کو
جب پتہ چلا کہ کلو غار والی بڑھیا سے ہر روز ملنے جاتا
ہے تو وہ دوبارہ اس کی ماں کے پاس چل کر آئے اور
سختی سے کہنے لگے: "او بڑھیا! اگر تمہارا بیٹا اب بھی باز نہ
آیا، تو تم دونوں کو بستی سے نکال دیا جائے گا۔"

بڑھیا نے کہا: "اس میں ناراض ہونے کی کوئی بات
نہیں۔ میرا بیٹا غار والی بڑھیا سے کچھ لیتا نہیں۔ صرف
خدا کے خوف سے اس کی خدمت کرتا ہے۔ لیکن خیر، اگر
تم لوگ ناراض ہوتے ہو تو میں اسے منع کر دوں گی۔"
بستی کے لوگ واپس چلے گئے۔ کلو شام کو گھر آیا تو
اپنی ماں کو اس دیکھ کر بولا:

"کیا بات ہے ماں! آج آپ کچھ زیادہ ہی پریشان نظر
آ رہی ہیں۔ میں تو آج وقت پر گھر آ گیا ہوں۔"
"نہیں بیٹا! یہ بات نہیں۔" ماں نے آہ بھر کر کہا:
"آج بستی کے لوگ پھر میرے پاس چل کر آئے تھے۔ انھیں

تمہارا غار والی بڑھیا کے پاس جانا بالکل پسند نہیں۔
ان کا خیال ہے کہ غار والی بڑھیا جادوگر فی ہے اور
ہم اس بڑھیا سے جادو سیکھ کر بستی والوں کو نقصان
پہنچائیں گے۔ ککو نے کہا :

”ماں! ہمیں کسی کی پسند یا نا پسند سے کوئی غرض نہیں۔
میں بڑھیا کی خدمت کر کے کسی کا کچھ نقصان تو نہیں

کرتا۔ بھیریں ہماری ہیں اور یہ چھوٹا سا مکان ہمارا ہے۔ ہم
کسی سے غرض نہیں مانتے! اپنی بھڑوں کا دودھ اور ان کی
اون بچ کر گزارہ کرتے ہیں۔ بستی کے لوگوں کو اس سے کیا؟“
ماں بولی : ”بیٹا! تم سچ کہتے ہو، لیکن ہم غریب ہیں
اور دنیا غریبوں کو اچھی نظروں سے نہیں دیکھتی، اس لئے
ہمیں ایک نہ ایک دن بستی والوں کی بات ماننی ہی پڑے گی۔“

ککو نے کہا : ”ماں! ہم غریب ہیں تو پھر کیا ہوا۔ ہم
کسی کے رعب میں نہیں آئیں گے۔ یہ لوگ تو اتنے سنگ دل
ہیں کہ غار میں رہنے والی بڑھیا کو سوکھی روٹی بھی نہیں دیتے
بلکہ اس سے منجوس سمجھتے ہیں اور چڑیل کہتے ہیں۔ کیا غار
والی بڑھیا ہماری طرح کی انسان نہیں۔ اس کا قصور تو لبس
اتنا ہی ہے نا کہ بے چاری اس بھری دنیا میں اکیلی اور بے سہارا
ہے۔ اس بھری دنیا میں اس کا کوئی نہیں ہے۔ اس کے

بوڑھے جسم میں اتنی طاقت بھی نہیں کہ وہ اپنا کام خود کر سکے۔

”ماں بیٹا! یہ تو ٹھیک ہے، مگر پھر ہو گا کیا؟“

”کلو سببہ پھلا کر بولا: ”کچھ نہیں ہو گا ماں! آپ فکر نہ کریں“

لگوئے لوگوں کی پرواہ نہ کی اور غار میں بڑبھیا کے پاس

جانا نہ چھوڑا۔ تنگ آنکر بستی والوں نے ان دونوں کو بستی

سے نکال دیا۔ انھوں نے بستی سے کچھ فاصلے پر ایک ندی کے

کنارے اپنے ہاتھوں سے گھاس پھوس کی جھونپڑی بنالی اور

بھیڑوں کے لئے ایک بار بھی تیار نہ کیا۔ لیکن پھر دوسرے ہی

دن گاؤں والوں کو ایک نئی اور حیرت انگیز مشکل کا سامنا کرنا

پڑا۔ کلو اور اس کی ماں کے چلے جانے سے بستی والوں کی

بھیڑوں کا دودھ بالکل سٹو کھ گیا۔ بھیڑوں کے جسموں پر

سے اون بھی غائب ہو گئی۔

ادھر اس کے مقابلے میں کلو کی بھیڑوں کا دودھ پہلے

سے دُکنا ہو گیا۔ اون بھی بڑھ گئی۔ بستی کے لوگوں نے جب

یہ انوکھی بات دیکھی تو آپس میں باتیں کرتے ہوئے کہنے لگے:

”ارے ہم تو پہلے ہی کہتے تھے کہ وہ غار والی چرٹیل

جادوگرہ نی ہے۔ یہ سب کچھ اسی جادوگرہ نی کا کیا دھرا ہے۔ اس

کے جادو کے اثر سے ہی ہماری بھیڑوں کا دودھ خشک ہو گیا۔

اور کلو کی بھیڑوں کا دودھ دُکنا ہو گیا ہے۔ وہ اس جادوگرہ نی

کی حمایت جو کرتا ہے، مگر ہم بھی اس ظلم کا بدلہ لے کر رہیں گے
نہ رہے گا بانس نہ بکے گی بانسری۔

اس طرح انھوں نے اس بات کا فیصلہ کر لیا کہ آج
ہی رات کو کلو کی پانچوں بھڑوں کو ختم کر دیا جائے۔

چند آدمی پانچوں میں چھریاں لے کر رات کے وقت چوری
چھپے کلو کے باڑ میں گھس گئے اور اس کی ساری بھڑوں کو ذبح کر دیا
صبح ہوئی۔ دونوں ماں بیٹے جھونپڑی سے باہر نکلے

تو سب بھڑوں کو مرا ہوا دیکھ کر حیران رہ گئے۔ کلو کی آنکھوں
میں آنسو آ گئے۔ اسے اپنی بھڑوں سے بڑا پیار تھا۔

ماں نے کہا: "رو تے کیوں ہو بیٹا! قدرت نے جو کچھ قسمت
میں لکھا ہے۔ وہی ہو کر رہتا ہے۔ میں تو روزانہ تمہیں کہا کرتی
تھی کہ بھڑوں کی حفاظت کے لئے کہیں سے ایک کتا خرید کر لے
آؤ۔ مگر تم نے میری ایک نہ سنی اور آج یہ تمہاری اسی کوتاہی
کا نتیجہ ہے کہ کوئی خوشخوار بھڑ یا سہاری بھڑوں کو ہلاک کر گیا۔"
لیکن کلو بڑا عقل مند تھا اس نے تمام معاملہ سمجھ لیا تھا۔

اس نے کہا:

"ماں! ان بھڑوں کو کسی بھڑیے نے ہلاک نہیں کیا،
بلکہ یہ بستی کے لوگوں کی کارستانی ہے۔ دیکھو تو سہی پانچوں
بھڑوں کی گر دہیں چھری سے کاٹی گئی ہیں۔ بھڑیا ان

پھر حملہ کرتا تو ان کو کھا بھی جانا۔

اب لکھو نے جھونپڑی میں رکھی ہوئی اون کی گھڑی
باندھی اور بچے کے لئے ساتھ والے گاؤں کے بازار کی طرف چل
نیا۔ تاکہ اون بیچ کر ایک بھر خرید لائے۔ اس طرح دو وقت
نہ سہی ایک وقت کی روٹی تو مل سکے گی۔

اون بیچ کر وہ ایک بھر خریدنے جا رہا تھا کہ بستی کے لوگوں
نے اسے پکڑ لیا اور خوب پٹیا۔ بعد میں اس سے سارے پیسے بھی
چھین لئے۔ گھر آکر اس نے رورو کر سارا واقعہ ماں کو بتایا۔
ماں نے کہا: ”بیٹا! میں تو تمہیں بہتیرا کہتی تھی کہ غار والی
بڑھیا کے پاس نہ جایا کرو۔ اب دیکھو نا! بستی کے سبھی لوگ
ہماری جان کے دشمن ہو گئے ہیں۔“ ماں کی زبان سے بڑھیا کا ذکر
سنا تو اسے خیال آیا کہ آج تو اس غریب بڑھیا کو وہ دودھ بھی
نہیں پہنچا سکا۔ وہ بھوکے ہو گئی اور میرا انتظار بھی کر رہی
ہوگی۔ دودھ تو اب تھا نہیں۔ اس نے سوچا کہ اس کے پاس
جانا ضرور چاہئے۔ چلے خالی ہاتھ ہی جاؤں۔ اس کا کوئی
اور کام ہی کر دوں گا۔

اس نے ماں سے اجازت لی اور غار کی طرف چل دیا۔ بڑھیا
نے اسے دیکھ کر کہا: ”بیٹا! میں تو سمجھی تھی کہ تم بھی بستی کے لوگوں میں شامل
ہو گئے ہو، جو میرا مذاق اڑاتے ہیں۔“ لکھو نے رورو کر ساری بات بتادی۔

بڑھیا نے کہا: "بیٹا! تم بہت نیک لڑکے ہو۔ تم نے میری بڑی
 خدمت کی ہے۔ اللہ بھی تم سے خوش ہو گا۔ اب ذرا اپنے پاؤں کی طرف دیکھو۔
 لکڑی نے نیچے زمین پر دیکھا تو معلوم ہوا کہ جہاں جہاں
 اُس کے آنسو گرے تھے۔ وہاں میرے جواہرات چمک رہے تھے۔
 "انہیں اکٹھا لو بیٹا! یہ تمہاری نیکی کا پھل ہے۔
 اب بستی والے نہ تمہیں کبھی تنگ کریں گے اور نہ بچھے۔"
 یہ کہہ کر اُس نے بستی کی طرف نگاہ اٹھائی تو وہاں
 زلزلہ آگیا۔ بہت سے لوگ مر گئے۔ اور باقی سب نے بھاگ
 کر غار والی بڑھیا کے پاس پناہ لے لی اور اس سے گھر گھرا
 کر معافی مانگنے لگے۔ بد صورت بڑھیا کی جگہ اب خوب صورت
 پیر کی کھڑی تھی۔ اس نے لوگوں سے کہا: "اے لوگو! میں بد صورت
 نہیں تھی۔ میں پیر کا ہوں اور تمہارا امتحان لے رہی تھی۔ لکڑی اس
 امتحان میں کامیاب رہا۔ اور انعام بھی مل گیا اُسے۔ اب تم
 عہد کرو کہ آج کے بعد کبھی کسی کو حقیر سمجھ کر اس پر ظلم
 نہیں کرو گے۔"

یہ کہہ کر پیر نے لکڑی کے سر پر پیار سے ہاتھ پھیرا اور
 غائب ہو گئی۔ لکڑی آنکھوں میں پھر آنسو آ گئے۔

— ختم شد —

سمند
کی آواز دوستی کا پھل

پراندر سے
شہزادہ
جاکوٹ

کا بے جنگ
سے فرار
بھونو کی
بادشاہ